

CCT/79/16/S

Michael Casha  
Vs  
Dr. Anthony J. Fenech

Illum 25 ta' Lulju, 2016.

It-Tribunal,

Ra t-talba ta' Michael Casha ipprezentata fit-13 t'April, 2016 u r-risposta ta' Dr. Anthony J. Fenech ipprezentata fit-3 ta' Mejju, 2016;

Ra d-dokumenti pprezentati, sema' lill-partijiet, kif ukoll it-trattazzjoni taghhom maghmula fid-9 ta' Gunju, 2016;

Ikkunsidra

Illi fi ftit kliem din il-pendenza tirrigwarda 'hearing aid' li r-rikorrenti qed jallega li kienet difettuza filwaqt li l-intimat jikkontendi li l-'hearing aid' jahdem sew;

Illi fl-ewwel lok jinghad li kulhadd ghandu d-dritt li jressaq ilment skont dak li tipprovdi l-ligi u li hadd inkluz kull professjonist, ma hu ezenti;

Illi l-ilment principali tar-rikorrenti jirrigwarda 'hearing aid' li skont hu, hu difettuz u jaghmel hsejjes;

Illi hemm diversi fatturi li jridu jittiehdu in kunsiderazzjoni f'ilment simili ghal dak tar-rikorrenti;

Illi biex l-azzjoni tar-rikorrenti tirnexxi, huwa ried jipprova li l-intimat ma tahx parir tajjeb jew li s-servizz moghti mill-konvenut ma kienx wiehed professjonali jew tal-livell li wiehed jistenna minn professjonist;

Illi skont Dr. Anthony J. Fenech, huwa nforma lis-Sur Casha li fl-opinjoni tieghu kellu jaghmel zewg 'hearing aids' u mhux wahda;

Illi kienet decizjoni unilaterali tar-rikorrenti li jaghmel 'hearing aid' wahda u mhux skont il-parir tat-tabib intimat, u ciqe tnejn;


Illi mill-atti hemm prova li l-intimat informa lir-rikorrenti b'dan u partikolarment li 'hearing aid' wahda setghet ma tkunx bizzejjed<sup>1</sup>;

Illi ma ingabet ebda prova mir-rikorrenti li l-'hearing aid' hi difettuza;

Illi l-gurisprudenza nostrana hi konkordi li tabib mhux tenut ghad-danni rizultanti minn zball professjonali, sakemm dana l-izball ma jkunx grossolan u sakemm il-hsara ma tistax tigi lilha addebitata minhabba nuqqas ta'prudenza, diligenza u attenzjoni ta' *bonus paterfamilias*.<sup>2</sup>

<sup>1</sup> Ara risposta tal-intimat (Pagna 4).

<sup>2</sup> *John Cachia et vs Dr. Tancred Busuttil et* deciza fis-27 ta' Novembru, 2012 (PA, LFS); *Savona pro et noe vs Dr. Asphar et*.



Il-gurisprudenza taghna hi kostanti f'dan is-sens. Fil-fatt kif tenut fid-decizjoni moghtija fit-18 ta' Lulju, 1994 fil-kawza fl-ismijiet "Josephine Borg et vs Dr. Anthony Fiorini", il-Prim'Awla tal-Qorti Civili ikkonkludiet li tabib mhux tenut ghal Danni rizultanti minn zball professjonali jekk dan l-izball ma jkunx grossolan u ammeno che l-hsara ma tistax tigi lilu addebitata minhabba nuqqas ta' prudenza, diligenza u attenzjoni ta' "bonus pater familias".

Illi kif spjegat fid-decizjoni tal-Qorti tal-Appell tat-28 ta' Mejju, 2010 fl-ismijiet "Tessie Ellul et vs Dr. Astrid Camilleri" jinghad li:

"...ir-relazzjoni bejn tabib u pazjent tixbah aktar in-natura ta' kuntratt, b'dan, pero li mit-tabib mhux mistenni dejjem rizultat pozittiv, ghax l-obbligazzjoni tieghu mhux dik 'di risultato' izda 'di mezzi', fis-sens li l-obbligu tat-tabib huwa deskritt bhala li 'egli e' tenuto ad usare la diligenza che la natura dell'attivita esercitata esige (Corte di Cassazione d'Italia, 21/7/1989, Kaz numru 3476). Dan ifisser li filwaqt li t-tabib ikun irid jipprova li hu-agixxa kif il-professjoni tistenna minnu, il-pazjent irid juri, fl-ewwel lok, li gara xi haga hazina waqt l-intervent kirurgiku, xi haga, jigifieri mhux mistennija li ssehh f'operazzjoni ta' dik ix-xorta...";


Illi jinghad li hi responsabilita ta' kull pazjent li jara l-possibilita ta' success u r-riskji involuti filwaqt li hi responsabilita tal-professjonist li jispjega b'mod car l-implikazzjonijiet ta' kull procedura kif ukoll ic-cansijiet ta' success jew le;

Illi l-Qrati taghna kkonfermaw wkoll il-principju li min jaghmel kawza kontra professjonist bhal tabib u jallega li sofra hsara bi htija tieghu, ghandu l-obbligu li jipprova l-fatt jew l-ommissjoni li tikkonferma l-htija tat-tabib;<sup>3</sup>

Illi dan kollu ma giex pruvat mir-rikorrenti fil-konfront tal-intimat;

Illi fil-kaz odjern, l-intimat baqa' juri d-disponibilita tieghu li jkun ta' servizz ghar-rikorrenti u dan tal-ahhar ghandu jiehu din l-offerta daparti tat-tabib intimat;

Ghaldaqstant ghar-ragunijiet fuq spjegati u fic-cirkostanzi tal-kaz u wara li ra l-Kap 378 tal-Ligijiet ta' Malta, it-Tribunal Jaqta' u Jiddeciedi billi Jichad it-talba ta' Michael Casha filwaqt li Jilqa' l-eccezzjonijiet ta' Dr. Anthony J. Fenech, b'kull parti thallas l-ispejjez relattivi ta' dawn il-proceduri.

  
Richard Sladden Av.  
Arbitru

<sup>3</sup> "Calafato vs Grech", deciza fit-23 ta' Novembru, 1921 mill-Qorti tal-Appell u riportata fil-Kollezzjoni Vol. XXIV-I-893.